

201601081103137007

शासन निर्णयाच्या / परिपत्रकाच्या  
प्रती आमदारांना पाठविण्याबाबत.

महाराष्ट्र शासन  
सामान्य प्रशासन विभाग,

शासन परिपत्रक क्रमांक : वि.स.जी-१००५/११५/प्र.स.१४/०५/१८

मंत्रालय, मुंबई-४०० ०३३.

दिनांक : ०७ जून, २००५.

वाचा :- महासंचालक, माहिती व जनसंपर्क संचालनालय, मुंबई यांचे अर्ध शासकीय  
पत्र क्रमांक : न.प्रकाशन / का-३/शा.नि.वि./२००३/१०४,

क्रमांक १४ ऑगस्ट, २००३.

परिपत्रक :-

आमदारांना जनतेच्या कामासाठी अनेक सरकारी कार्यालयांमध्ये जावे लागते. अशा वेळी संबंधित कार्यालयातील अधिकारी विविध परिपत्रकांचा उल्लेख करित असतात. शासनाकडून निर्गमित होणारे विविध शासन निर्णय / परिपत्रके संबंधित विभागाकडून आमदारांना पाठविली जात नाहीत, त्यामुळे माहिती अभावी जनतेच्या कामासाठी योग्य ती कार्यवाही करता येत नाही. तेव्हा शासन निर्णय / परिपत्रकांची आमदारांना माहिती झाल्यास त्याचा संदर्भ देऊन जनतेची कामे होऊ शकतील. नागपूर अधिवेशनामध्ये व त्यापूर्वीही अनेक वेळेस या विषयासंबंधी अनेक सन्माननीय सदस्यांनी मागणी केली, परंतु दुर्दैवाने शासन ही बाब गंभीर्याने घेत नाही असा औचित्याचा मुद्दा मार्च, २००५ च्या अर्धसंकल्पीय अधिवेशनात उपस्थित झाला आहे.

शासन निर्णयाच्या प्रती दर पंधरा दिवसांनी पाठविण्याचा निर्णय सन २००३ च्या पावसाळी अधिवेशनामध्ये घेण्यात आला होता. त्यानुसार माहिती व जनसंपर्क महासंचालनालयातर्फे प्रत्येक महिन्यात प्रकाशित करण्यात येणा-या "शासन निर्णय" या

(क.मा.प.)



पुस्तिकेमध्ये राज्य शासनाने घेतलेल्या निर्णयाची माहिती प्रसिध्द करून त्याचे वितरण राज्यातील सर्व आमदारांना करण्यासाठी विभागाकडून निर्गमित केलेले शासन निर्णय दोन प्रती पाठवून देण्यासाठी महासंचालक, माहिती व जनसंपर्क संचालनालय यांनी संदर्भाधीन पत्राने केलेल्या सूचनेनुसार कार्यवाही होत नसावी. परिणामी आमदारांना शासन निर्णय / परिपत्रकाची माहिती मिळत नसावी. तेव्हा मंत्रालयीन सर्व विभागांनी निर्गमित केलेले सर्व शासन निर्णय / परिपत्रकांच्या प्रती सर्व विधानमंडळ सदस्यांना उपलब्ध करून देण्यासाठी मंत्रालयीन विभागामार्फत काढण्यात आलेले शासन निर्णय / परिपत्रकाच्या प्रत्येकी दोन प्रती महासंचालक, माहिती व जनसंपर्क संचालनालयास पाठवून घाब्यात अशी सूचना देण्यात येत आहे.

महाराष्ट्राचे राज्यपाल यांचे आदेशानुसार व नावाने,

सचिव (प्र.सु. व र.व. का. व वि.प्र.)

- प्रति,
१. मा.राज्यपाल यांचे सचिव,
  २. मा.मुख्यमंत्री यांचे प्रधान सचिव,
  ३. मा.उप मुख्यमंत्री यांचे सचिव,
  ४. सर्व मंत्री / राज्यमंत्री यांचे सचिव,
  ५. मा.मुख्य सचिवांचे कार्यालय,
  ६. शासनाचे सर्व अपर मुख्य सचिव / प्रधान सचिव / सचिव,
  ७. सर्व मंत्रालयीन विभाग,
  ८. सामान्य प्रशासन विभागातील सर्व कार्यासने,
  ९. महासंचालक, माहिती व जनसंपर्क संचालनालय, मुंबई.
  १०. निवड नसती.